

25-11-2015

ఉదయము మురళి

ఓంశాంతి

“ బాప్ దాదా ”

మధువనము

“మధురమైన పిల్లలారా - అందరికీ ఈ అనంతమైన వార్తను వినిపించండి- ఇప్పుడు దైవ రాజ్య స్థాపన జరుగుతోంది. నిర్వికారి ప్రపంచము తయారైనప్పుడు మిగిలినదంతా వినాశనమైపోతుంది ”

ప్రశ్న:- రావణుని శాపము ఎప్పుడు తగులుతుంది, శాపగ్రస్తులైనదానికి గుర్తులేమిటి?

సమా:- మీరు దేహభిమానులుగా అయినప్పుడు రావణుని శాపము తగులుతుంది. శాపమును పొందిన ఆత్మలు నిరుపేదలుగా, వికారులుగా అవుతూ పోతారు. దిగజారుతూ పోతారు. ఇప్పుడు తండ్రి ద్వారా వారసత్వాన్ని తీసుకునేందుకు ఆత్మాభిమానులుగా అవ్వాలి. తమ దృష్టి - వృత్తిని పావనంగా చేసుకోవాలి.

ఓంశాంతి. ఆత్మిక తండ్రి కూర్చుని ఆత్మిక పిల్లలకు 84 జన్మల కథను వినిపిస్తున్నారు. అందరూ 84 జన్మలను తీసుకోరని తెలుసుకున్నారు. మీరే మొట్టమొదట సత్యయుగం ఆదిలో పూజ్య దేవదేవతలుగా ఉండేవారు. భారతదేశములో మొదట పూజ్య దేవదేవతా ధర్మపు రాజ్యమే ఉండేది. లక్ష్మీనారాయణల రాజ్యముండేది. కనుక తప్పక వారి వంశము ఉంటుంది. రాజ్య కుటుంబమునకు చెందిన బంధుమిత్రులు కూడా ఉంటారు, ప్రజలు కూడా ఉంటారు - ఇదొక కథలాంటిది. 5 వేల సంవత్సరాల క్రితము కూడా వీరి రాజ్యముండేదని స్మృతిలోకి తెచ్చుకుంటారు. భారతదేశములో ఆది సనాతన దేవదేవతా ధర్మపు రాజ్యముండేది. ఈ విషయాలు అనంతమైన తండ్రి కూర్చుని తెలిపిస్తున్నారు. వారినే నాలెడ్డేపుల్ అని అంటారు. ఏ జ్ఞానానికి సాగరుడు?- మనుష్యుల మనస్సులో ఏమేమి నడుస్తున్నదో, అందరి కర్మ- వికర్మలను గురించి తెలిసినవారని మనుష్యులు భావిస్తారు. కాని ఇప్పుడు తండ్రి అర్థము చేయిస్తున్నారు - ప్రతి ఒక్క ఆత్మకు తమదే అయిన పాత్ర లభించి ఉంది. ఆత్మలందరూ తమ పరంధామములో ఉంటారు. వారిలో మొత్తం పాత్ర అంతా నిండి ఉంటుంది. కర్మక్షేత్రానికి వెళ్లి తమ పాత్రనభినయించుటకు తయారుగా కూర్చుని ఉంటారు. చేసేదంతా ఆత్మలైన మనమేనని కూడా మీరు తెలుసుకున్నారు. ఇది పుల్లగా ఉంది, ఇది ఉష్ణగా ఉంది అని చెప్పేది ఆత్మనే. మనము ఇప్పుడు వికారి పాపాత్ములుగా ఉన్నామని ఆత్మయే భావిస్తుంది. ఇప్పుడు ఆసురీ స్వభావము కలిగి ఉంది. ఆత్మయే కర్మక్షేత్రములో ఇక్కడ శరీరమును ధరించి పాత్రనంతా అభినయిస్తుంది. కనుక ఇది నిశ్చయం చేసుకోవాలి కదా! ఆత్మలైన మనమే అన్నీ చేస్తాము, ఇప్పుడు తండ్రితో కలుసుకున్నాము. మరలా 5 వేల సంవత్సరాల తర్వాత కలుసుకుంటాము. పూజ్యుల నుండి పూజారులుగా, పావనుల నుండి పతితులుగా అవుతూ వచ్చామని కూడా అర్థము చేసుకున్నాము. పూజ్యులుగా ఉన్నప్పుడు పతితులెవ్వరూ ఉండరు. పూజారులుగా అయినప్పుడు పావనులెవ్వరూ ఉండరు. సత్యయుగములో పావనులు, పూజ్యులే ఉంటారు. ద్వాపరయుగము నుండి రావణరాజ్యము ప్రారంభమైనప్పుడు అందరూ పతితులుగా పూజారులుగా అవుతారు. శివబాబా చెప్పున్నారు - చూడండి శంకరాచార్యుడు కూడా నా పూజారియే. నన్ను పూజిస్తాడు కదా! శివుని చిత్రము కొందరి వద్ద వజ్రములతో చేసింది, కొందరి వద్ద బంగారుతో చేసింది, కొందరి వద్ద వెండిది ఉంటాయి. పూజించే పూజారిని పూజ్యుడని అనరు. మొత్తం ప్రపంచములో ఈ సమయములో పూజ్యులు ఒక్కరు కూడా లేరు. పూజ్యులు పవిత్రులుగా ఉంటారు. తర్వాత అపవిత్రమౌతారు. కొత్త ప్రపంచములో పవిత్రముగా ఉంటారు. పవిత్రులే పూజింపబడతారు. ఉదాహరణగానికి కుమారి పవిత్రముగా ఉన్నప్పుడు పూజింపబడుతుంది. అపవిత్రమవ్వగానే అందరి

అదురుగా తల వంచవలసి ఉంటుంది. పూజా సామగ్రి ఎంత ఉంది! ఎక్కడైనా ప్రదర్శిని, మ్యూజియమ్ తెరుస్తే అక్కడ పైన 'త్రిమూర్తి శివుని' చిత్రము తప్పక ఉంచాలి. దాని క్రింద లక్షమైన ఈ లక్ష్మీనారాయణుల చిత్రము. మేము ఈ పూజ్య దేవీ దేవతా ధర్మమును స్థాపన చేస్తున్నాము, అక్కడ ఇంకే ధర్మమూ ఉండదని మీరు అర్థము చేయించవచ్చు. ప్రదర్శనీలో ఉపన్యసించుటకు మొదలైన వాటికి వీలుండదు. అందువలన అర్థము చేయించుట కొరకు వేరే ఏర్పాటు చేయవలసి ఉంటుంది. ముఖ్యమైన విషయము ఇదే. మేము భారతవాసులకు ఆనందకర సమాచారము వినిపిస్తాము - మేము ఈ రాజ్యస్థాపన చేస్తున్నాము, ఒకప్పుడు ఈ దైవంశము ఉండేది, ఇప్పుడది లేదు. మరలా ఇది స్థాపనవుతుంది. మిగిలినవన్నీ వినాశనమౌతాయి. సత్యయుగములో ఈ ఒక్క ధర్మము ఉన్నప్పుడు అనేక ధర్మాలు లేవు. ఇప్పుడు ఆ అనేక ధర్మాలు కలిసి ఒకటిగా అవ్వడమనేది జరగదు. అది ఒక దాని వెనుక ఒకటి స్థాపనౌతాయి. తర్వాత వృద్ధిని పొందుతాయి. మొదటి ఆది సనాతన దేవీదేవతా ధర్మము ప్రాయః లోపమైపోయింది. స్వయాన్ని దేవీ దేవతా ధర్మానికి చెందిన వారమని చెప్పుకునే వారెవ్వరూ లేరు. దీనిని విషియస్ వరల్డ్ (వికారి ప్రపంచము) అని అంటారు. మేము మీకు సంతోషవార్తను తెలియజేస్తాము - "శివబాబా నిర్వికారి ప్రపంచమును స్థాపన చేస్తున్నారు. మనము తప్పక ప్రజాపిత బ్రహ్మ సంతానమైన బ్రహ్మకుమార - కుమారీలము కదా. అంతకుముందు మనమంతా నోదరులము(భాయీ-భాయీ). తర్వాత రచన జరిగినప్పుడు నోదరి-నోదరులుగా అవుతాము. అందరూ - "బాబా మేము మీ పిల్లలైతే నోదరి - నోదరులకు క్రిమినల్ (వికారి) దృష్టి ఏర్పడజాలదని అంటారు. ఈ అంతిమ జన్మ పవిత్రముగా అవ్వాలి. అప్పుడే పవిత్ర విశ్వానికి అధిపతులుగా కాగలము. గతి-సద్గతి దాత ఒక్క తండ్రి అని మీకు తెలుసు. పాత ప్రపంచము పరివర్తనై తప్పక నూతన ప్రపంచము స్థాపనవ్వాలి. అది భగవంతుడే చేస్తారు. ఇప్పుడు వారెలా కొత్త ప్రపంచాన్ని స్థాపన చేస్తారో పిల్లలైన మీకు మాత్రమే తెలుసు. ఇప్పుడు పురాతన ప్రపంచము కూడా ఉంది. ఇదేమీ సమాప్తము కాలేదు. చిత్రాలలో కూడా బ్రహ్మ ద్వారా స్థాపన అని ఉంది. ఇది ఇతని అనేక జన్మల అంతిమ జన్మ. బ్రహ్మకు ఊడి(జంట) లేదు. బ్రహ్మ దత్తత తీసుకుంటాడు. ఈ విషయాలు అర్థము చేయించేందుకు చాలా యుక్తి అవసరము. శివబాబా బ్రహ్మలో ప్రవేశించి మనలను తనవారిగా చేసుకుంటారు. శరీరములో ప్రవేశించినప్పుడే కదా 'ఓ ఆత్మా! నీవు నా సంతానమని' చెప్పగలరు. ఆత్మలు ఉండనే ఉన్నారు. తర్వాత బ్రహ్మ ద్వారా సృష్టించబడినప్పుడు వారు తప్పక బ్రహ్మకుమారి - బ్రహ్మకుమారులుగా అవుతారు కదా. అప్పుడు వారు నోదరి-నోదరులైనట్లే కదా. ఇతర దృష్టి తొలగిపోతుంది. మనము శివబాబా నుండి పావనంగా అయ్యే వారసత్వమును తీసుకుంటాము. రావణుని ద్వారా మనకు శాపము లభిస్తుంది. ఇప్పుడు మనము దేహీ-అభిమానులుగా అయినట్లైతే మనకు తండ్రి నుండి వారసత్వము లభిస్తుంది. దేహాభిమానులుగా అగుట వలన రావణుని శాపము లభిస్తుంది. శాపము వలన క్రిందకు దిగజారుతూ వస్తారు. ఇప్పుడు భారతదేశము శాపగ్రస్థమై ఉంది కదా, భారతదేశాన్ని ఇంతటి నిరుపేదగా వికారిగా ఎవరు చేశారు? ఎవరిదో శాపము ఉంటుంది కదా. ఇది రావణుడనే మాయావీ శాపము. ప్రతి సంవత్సరము రావణుని కాలుస్తారు. అనగా తప్పకుండా శత్రువే కదా. ధర్మములోనే శక్తి ఉంటుంది. ఇప్పుడు మనము దేవతా ధర్మస్థులుగా అవుతాము. కొత్త ధర్మమును స్థాపన చేయుటకు బాబా నిమిత్తులుగా ఉన్నారు. ఎంత

శక్తివంతమైన ధర్మమును స్థాపన చేస్తారు! మనము బాబా నుండి శక్తి తీసుకుంటాము. పూర్తి విశ్వము పై విజయము పొందుతాము. సృతియాత్ర ద్వారానే శక్తి లభిస్తుంది. అంతేకాక వికర్మలు కూడా వినాశనమౌతాయి. కనుక ఇది కూడా ఒక పంక్తిలో వ్రాయాలి - మేము ఆనందకరమైన వార్తను వినిపిస్తాము. ఇప్పుడీ ధర్మస్థాపన జరుగుతున్నది. దీనినే హెవెన్(స్వర్గము) అని అంటారు - ఇలా పెద్ద పెద్ద అక్షరాలలో వ్రాయండి. అన్నింటికన్నా ముఖ్యమైనది ఇదేనని బాబా సలహా ఇస్తున్నారు. ఇప్పుడు ఆదిసనాతన దేవీ దేవతా ధర్మ స్థాపన జరుగుతున్నది. ప్రజాపిత బ్రహ్మ కూడా కూర్చోని ఉన్నాడు. ప్రజాపిత బ్రహ్మకుమార - కుమారిలైన మేము శ్రీమతము ఆధారముతో ఈ కార్యము చేస్తున్నాము. ఇది బ్రహ్మమతము కాదు, శ్రీమతము. శ్రీమతము పరమపిత పరమాత్మ శివునిది. వారు అందరి తండ్రి. తండ్రియే ఏకధర్మ స్థాపన, అనేక ధర్మాల వినాశనము చేస్తారు. రాజయోగము నేర్చుకొని ఇలా అవుతారు. మేము కూడా ఇలా అవుతున్నాము. మేము అనంతమైన సన్యాసము చేశాము. ఎందుకంటే ఈ పురాతన ప్రపంచము భస్మమైపోతుందని తెలుసుకున్నాము. హద్దు తండ్రి కొత్త ఇల్లు కట్టినప్పుడు పాత ఇంటి పై మమత్వము ఎలా తొలగిపోతుందో అలా తండ్రి చెప్తున్నారు - ఈ పురాతన ప్రపంచము సమాప్తమౌతుంది. ఇప్పుడు మీ కొరకు కొత్త ప్రపంచాన్ని స్థాపన చేస్తున్నాను. మీరు కొత్త ప్రపంచము కొరకే చదువుచున్నారు. అనేక ధర్మాల వినాశనము, ఒకే ధర్మ స్థాపన సంగమ యుగములోనే జరుగుతుంది. యుద్ధము జరుగుతుంది. ప్రాకృతిక వైపరీత్యాలు కూడా కలుగుతాయి. సత్యయుగములో వీరి రాజ్యమున్నప్పుడు ఇక ఏ ఇతర ధర్మము ఉండేది కాదు. మిగిలినవన్నీ ఎక్కడ ఉండేవి? ఈ జ్ఞానము బుద్ధిలో ఉంచుకోవాలి. అలాగని ఈ జ్ఞానము బుద్ధిలో ఉంచుకొని ఇతర పనులేవీ చేయరని కాదు, నాకు(బ్రహ్మకు) ఎన్ని ఆలోచనలు ఉంటాయి! ఉత్తరాలు వ్రాయడం, చదవడం, ఇళ్ల గురించి ఆలోచించడం. అయినా తండ్రిని సృతి చేస్తూ ఉంటాను. తండ్రిని సృతి చేయకపోతే వికర్మలు ఎలా వినాశనము అవుతాయి?

ఇప్పుడు పిల్లలైన మీకు జ్ఞానము లభించింది. మీరు అర్థకల్పానికి పూజ్యులుగా అవుతున్నారు. అర్థకల్పము పూజారులుగా, తమోప్రధానంగా తర్వాత అర్థకల్పము పూజ్యులుగా సత్యోప్రధానంగా ఉంటారు. ఆత్మ పరమపిత పరమాత్మునితో యోగమును జోడించుట ద్వారానే పారసముగా తయారౌతుంది. సృతి చేస్తూ చేస్తూ ఇనుపయుగము నుండి స్వర్ణము యుగములోకి వెళ్ళిపోతుంది. “ఓ పతిత పావనా” అని ఒక్కరినే పిలుస్తారు. పోను పోను మీ శబ్దము వెలువడుతుంది. ఇది అన్ని ధర్మాల కొరకు ఉంది. మీరిలా చెప్తారు - పతితపావనుడు నేనే అని తండ్రి చెప్తున్నారు. నన్ను సృతి చేసినట్లైతే మీరు పావనంగా అవుతారు. మిగిలిన వారందరూ లెక్కాచారాలన్నీ సమాప్తము చేసుకొని వెళ్తారు. ఎక్కడైనా తికమకపడితే అడగవచ్చు. సత్యయుగములో కొద్దిమంది మాత్రమే ఉంటారు. ఇప్పుడైతే అనేక ధర్మాలున్నాయి, తప్పకుండా లెక్కాచారాలను సమాప్తము చేసుకొని ఇది వరకు ఎలా ఉంటిమో, మరలా అలాగే అవుతాము. ఇక వివరాలలోకి ఎందుకు వెళ్ళాలి? ప్రతి ఒక్కరు వచ్చి తమ తమ పాత్రను అభినయిస్తారని తెలుసు. ఇప్పుడు అందరూ తిరిగి వెళ్ళాలి. ఎందుకంటే వీళ్ళందరూ సత్యయుగములో లేనే లేరు. ఏకధర్మ స్థాపన అనేక ధర్మాల వినాశనము చేయుటకే తండ్రి వస్తారు. ఇప్పుడు కొత్త ప్రపంచ స్థాపన జరుగుతున్నది. మరలా సత్యయుగము తప్పక వస్తుంది. చక్రము తప్పకుండా తిరుగుతుంది. విపరీతమైన(టూమచ్) ఆలోచనలలోకి

వెళ్ళకండి. ముఖ్యమైన విషయము - మనము సత్యప్రధానంగా అయితే ఉన్నతమైన పదవి పొందుతాము. కుమారీలు ఇందులో నిమగ్నమైపోవాలి. కుమారీల సంపాదనను తల్లిదండ్రులేమీ తినరు. కానీ ఈ రోజులలో ఆకలి బాధలు ఎక్కువైనందున కుమారీలు కూడా సంపాదించవలసి పడుతుంది. ఇప్పుడు పవిత్రంగా తయారై పవిత్ర ప్రపంచానికి యజమానులుగా అవ్వాలని మీకు తెలుసు. మనము రాజయోగులము. తండ్రి నుండి తప్పక వారసత్వాన్ని తీసుకోవాలి.

ఇప్పుడు మీరు పాండవ సైన్యానికి చెందినవారిగా అయ్యారు. మీ కర్తవ్యాన్ని చేస్తూ కూడా మేము వెళ్ళి అందరికీ మార్గము తెలియజేయాలనే ఆలోచనను ఉంచుకోవాలి. ఎంత చేస్తామో అంత ఉన్నతమైన పదవిని పొందుతాము. ఈ పరిస్థితులలో మేము మరణిస్తే మేము ఏ పదవిని పొందుతామని బాబాను అడగవచ్చు. బాబా వెంటనే - సర్వీసు చేయుట లేదు కనుక వెళ్ళి సాధారణ ఇంటిలో జన్మిస్తారని చెప్తేస్తారు. మరలా వచ్చి జ్ఞానము తీసుకోవడం కష్టం. ఎందుకంటే చిన్న పిల్లలు అంత జ్ఞానాన్ని అర్థము చేసుకోలేరు. అర్థమయిందా? 2-3 సంవత్సరాలు మాత్రమే మిగిలి ఉంటే ఏమి చదువుకోగలరు. నీవు ఏదైనా క్షత్రియ కులములో జన్మిస్తావని బాబా చెప్తేస్తారు. చివరిలో ద్వికిరీటాలు లభిస్తాయి. స్వర్గపు పూర్తి సుఖమును పొందలేరు. ఎవరైతే పూర్తి సేవ చేస్తారో, బాగా చదువుతారో, వారే పూర్తి సుఖాన్ని పొందుతారు. అది కూడా నెంబరువారు పురుషార్థానుసారముగానే. ఇప్పుడు తయారు కాకపోతే కల్వ-కల్వము కాలేమనే చింత ఉండాలి. తాము ఎన్ని మార్కులతో పాస్ అవుతామనేది ప్రతి ఒక్కరు తెలుసుకోగలరు. అంతా తెలుసుకున్న తర్వాత ఇదే నిశ్చయమై ఉందని అంటారు. లోలోపల దుఃఖము కలుగుతుంది కదా. ఉన్నట్లుండి (కూర్చొని కూర్చొనే) మాకు ఏమయ్యింది అని అనుకుంటారు. కూర్చొని ఉండగానే(అకస్మాత్తుగా) మనుష్యులు మరణిస్తారు కూడా. అందుకే తండ్రి చెప్తున్నారు - సోమరులుగా కాకండి (అలసట చెందకండి). పురుషార్థము చేసి పతితుల నుండి పావనముగా అవుతూ ఉండండి. ఇతరులకు మార్గము చూపుతూ ఉండండి. మిత్ర సంబంధీకులు మొదలైన వారి పై కూడా దయ కలిగి ఉండాలి. వీరు వికారాలు లేకుండా, చెడు తినకుండా ఉండజాలరని అనిపించినా వారికి అర్థము చేయిస్తూ ఉండాలి. అంగీకరించకపోతే వీరు మా కులము వారు కాదని భావించండి. ప్రయత్నము చేసి అత్తవారింటివారి, పుట్టినింటివారి కళ్యాణము చేయాలి. వీరు మాతో మాట్లాడటమే లేదు, ముఖము త్రిప్పేసుకున్నారు,..... అని ఇతరులు భావించే విధముగా నడుచుకోరాదు. అందరితోనూ కలుపుగోలుగా ఉండాలి. మనము వారి కళ్యాణము కూడా చేయాలి. చాలా దయాహృదయులుగా అవ్వాలి. మనము సుఖపు వైపు వెళ్తున్నాము. కనుక ఇతరులకు కూడా మార్గాన్ని తెలిపించాలి. అంధులకు మీరు ఊతకర్త కదా. అంధులకు నీవు ఊతకర్త(అంధోం కీ లాలీ తూ.....) అని పాడ్తారు. అందరికీ కళ్ళు ఉన్నా పిలుస్తారు ఎందుకంటే జ్ఞాన మూడవ నేత్రము లేదు. సుఖ-శాంతిల మార్గము చూపువారు తండ్రి ఒక్కరే. పిల్లలైన మీ బుద్ధిలో ఇప్పుడిది ఉంది. ఇంతకుముందు ఇలా భావించేవారు కాదు. భక్తిమార్గములో ఎన్ని మంత్రాలు జపిస్తూ ఉంటారు. రామ - రామ అని అనుకుంటూ చేపలకు, చీమలకు ఆహారము తినిపిస్తారు. ఇప్పుడు జ్ఞాన మార్గములో ఇవేవీ చేయవలసిన అవసరము లేదు. పక్షిలైతే లెక్కలేనన్ని మరణిస్తాయి. ఒక్కసారి తుఫాను వస్తే అనేకము మరణిస్తాయి. ఇప్పుడు ప్రాకృతిక వైపరీత్యాలు చాలా తీవ్రముగా వస్తాయి. ఈ రిహార్వల్స్ జరుగుతూ ఉంటాయి. ఇవన్నీ వినాశము కావలసిందే.

ఇప్పుడు మేము స్వర్గములోకి వెళ్తామని లోపల అనిపిస్తూ ఉంటుంది. అక్కడ మనదైన ఫస్ట్ క్లాస్ మహల్ ను కల్వక్రితము వలె నిర్మిస్తాము. కల్వక్రితము తయారు చేసిన విధముగా కల్వము ముందు ఎవరు తయారు చేశారో వారే మరలా తయారు చేస్తారు. ఆ సమయానికి ఆ బుద్ధి వచ్చేస్తుంది. దానిని గురించి ఇప్పుడు ఎందుకు ఆలోచించాలి. దీని కంటే తండ్రి తలంపులో ఉండుట మంచిది కదా. స్మృతి యాత్రను మరవకండి. కల్వక్రితము వలె మహాశ్చ తయారౌతాయి. కాని ఇప్పుడు స్మృతియాత్రలో సంబంధము జోడించాలి, చాలా ఆనందంగా ఉండాలి. మాకు తండ్రి టీచరు, సద్గురువు లభించారనే ఆనందములో రోమాంచి తమైపోవాలి. మనము వచ్చిందే అమరపురానికి యజమానులుగా అయ్యేందుకని మీరు తెలుసుకున్నారు. ఈ ఆనందము స్థిరముగా ఉండాలి. ఇక్కడ అలా ఉన్నప్పుడే అది మరలా 21 జన్మలకు స్థిరమైతుంది. అనేకమందికి స్మృతి కలుగజేస్తూ ఉంటే తమ స్మృతి కూడా పెరుగుతుంది, తర్వాత అలవాటైపోతుంది. ఈ అపవిత్ర ప్రపంచానికి నిప్పు అంటుకుంటుందని తెలుసుకున్నారు. ఈ ప్రపంచమంతా వినాశనమవుతుందనే ఆలోచన బ్రాహ్మణులైన మీకు మాత్రమే ఉంది. సత్యయుగములో ఇవేమీ తెలియదు. ఇప్పుడిది అంతిమ సమయం. మీరు స్మృతి కొరకు పురుషార్థము చేస్తున్నారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మామూన్ ఆత్మిక ధారణ కొరకు ముఖ్య సారము:- పిల్లలకు ఆత్మిక తండ్రి నమస్క.

1. పతితుల నుండి పావనులుగా అయ్యే పురుషార్థములో సోమరులుగా కారాదు. అలసట చెందరాదు. బంధుమిత్రులు మొదలైనవారు ఎవరున్నా వారి పై దయతో వారికి కూడా అర్థము చేయించాలి. వదిలేయరాదు.
2. వీరు మా నుండి ముఖము తిప్పేసుకున్నారని ఇతరులు అనుకునే విధంగా నడవడం ఉండరాదు. దయాహృదయులై అందరి కళ్యాణం చేయాలి. ఇతర ఆలోచనలన్నీ వదిలి ఒక్క తండ్రి స్మృతిలో ఉండాలి.

**వరదానము:-** “ ప్రాక్టికల్ జీవితము ద్వారా పరమాత్మ జ్ఞానానికి ఋజువునిచ్చే ధర్మ

**యుద్ధములో విజయభవ ”**

ఇప్పుడు మీరు ధర్మ యుద్ధమనే స్టేజి పైకి రావాలి. ఆ ధర్మ యుద్ధములో విజయాలయ్యేందుకు సాధనం - మీ ప్రాక్టికల్ జీవితము. ఎందుకనగా పరమాత్మ జ్ఞానానికి ఋజువు ప్రాక్టికల్ జీవితమే. మీ మూర్తి ద్వారా జ్ఞానము, గుణాలు ప్రాక్టికల్ గా కనిపించాలి. ఎందుకనగా ఈ రోజులలో మాటల ద్వారా, చర్చించుట ద్వారా మీ మూర్తిని ఋజువు చేయలేరు. అయితే మీ ప్రాక్టికల్ ధారణామూర్తి ద్వారా ఒక్క సెకండులో ఎవరినైనా శాంతింపజేయగలరు.

**స్లోగన్ :-** “ ఆత్మను ఉజ్వలంగా చేసుకునేందుకు పరమాత్మ స్మృతి ద్వారా మానసిక

**చిక్కులను సమాప్తం చేయండి ”**